

Prachit Kallacho Tisro Aitar (03/03/2024)

**Vixoi:** Khunna Polleun Puskoll Lokan Tacher Visvas Dovorlo

**Gayonank Suchna:**

<b>Proves:</b>	Soglle tuje okman Dennim amchim	I-28
<b>D. T.V.:</b>	Dennim Amchim	C-14
<b>Krist-Prosad:</b>	Jieunu, jieunu	D-22
<b>Xevott:</b>	Sonvsarant vohunk zai	F-21

**Vachpam:** ( Sutt. 20: 1-17 (vo 1-3.7-8. 12-17); 1Kor. 1:22-25 Ju.2:13-25)

**SURVATECHIM UTRAM**

Devmon'dir zaun asa Povitr zago kiteak Devacho nivas to. Dusrea utramni, Dev soglleak asa khoro, punn hea Povitr Mon'dirant Tachem kherit asnnem ami onnbhovtanv. Aicho vixoi, "*Khunna polleun puskoll lokan Tacher visvas dovorlo*", hea Prachit Kallant amkam Devachea Utrak thir ravunk ani Taka onnbhovunk amkam ulo. Jezu khorech bhov Povitr Sonvsarant ani Povitr Misachea Bolidanant amkam mellta, Tachi adnia pallunk amkam boll dita ani jivitant yetolea koxttank ani addkollink fuddo korunk kurpa mellta. Tachi mogachi khunna polleun odik-odik Tacher ami visvas dovrunk hea povitr Misachea Bolidanant magum-ia.

**PRACHITACHI RIT**

- ❖ Dis ujeta rat zata, Devacho axirvad sodanch amche thaim asa; Tacheach mogachi khunna ami onnbhovtat punn dis udetanam vo nhidunk vetanam, Devak argam diunk vo Tachem bhogsonnem magunk visorleanv. **Somia kaklut kor.**
- ❖ Ami Povitr Atmeachim mon'diram. Dor ek Devmon'dir magnneachem ghor, ani thoim favo tem ogeponn samballun, mansugechem nhesop nhesun Tachem povitrponn hanvem samballunk zai aslem. Punn he suatechem povitrponn hanvem ogddailam. **Krista kaklut kor.**
- ❖ Monis borek korta vo vaitt adarta, Devak svikarta vo nakarta, tori Dev tanchi opurbai korta; punn, borek khatir Devak argam diunk nam ani vaitt adarlea khatir bhogsonnem magunk nam. **Somia kaklut kor.**  
Deva lagim bhogsonnem maglea uprant ami amcher Povitr udkacher xinvor ghetanam git korum-ia , Vhanv Vhanv jivea udka- L -8

## **BHAVARTHEANCHEM MAGNNEM**

1. Amchea Povitr-Sobhechea fuddareamni / Somia Jezu bhaxen moro porian Bapak visvaxi ravun / jivit ditolo korar samballunk vaurunk / Bapa lagim magum-ia.
2. Sorkari fuddareamni ani odikar asloleamni / apnnem dil'lea utrak visvaxi ravunk / ani aplea jivitant sotak veng marunk / Bapacho adar tankam magtanam dhormak lagon amchea deshant toxench amchea Goyant zaiti unchambollai chol'lea. Duspott ghalunk ievzitat tanchim monan uzvaddaunk, Deva lagim magum-ia
3. Aitar-sont samballun ani yer dhormache kaide pallun / Deva ani mon'xam sovem sombond samballunk ani vaddounk / Bapachi kurpa ami magum-ia.
4. Hea Prachit Kallant amchem jivit bodlun / Jezuchem aikun, khore Kristi nomunne ami zaunk / Bapa lagim magum-ia.
5. Aichea misachi mandavoll kortolea Eucharistic Ministeracher axirvad gal. Ani tanchea kuttumbanim bhavarthan ani bhorvanxean apli koxttanchi vatt cholun, Devache updes pallun tachim Povitr mondiram zaunk ani Devak mantam toslem jivit jieunk Bapa lagim magum-ia.